

DEĊIŻJONI TA' IMPLIMENTAZZJONI TAL-KUMMISSJONI (UE) 2017/2354**tal-14 ta' Diċembru 2017****li tawtorizza l-estensjoni tal-użu taż-żrieragħ taċ-Chia (*Salvia hispanica*) bhala ingredjent tal-ikel ġdid skont ir-Regolament (KE) Nru 258/97 tal-Parlament Ewropew u tal-Kunsill**

(notifikata bid-dokument C(2017) 8470)

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar l-ikel il-ġdid u l-ingredjenti tal-ikel il-ġdid ⁽¹⁾, u b'mod partikolari l-Artikolu 7 tiegħu,

Billi:

- (1) Id-Deciżjoni tal-Kummissjoni 2009/827/KE ⁽²⁾ awtorizzat, skont ir-Regolament (KE) Nru 258/97, it-tqeghid fis-suq taż-żrieragħ taċ-Chia (*Salvia hispanica*) bhala ingredjent tal-ikel ġdid biex jintuża fi prodotti tal-hobż.
- (2) Id-Deciżjoni tal-Kummissjoni 2013/50/UE ⁽³⁾ awtorizzat, f'konformità mar-Regolament (KE) Nru 258/97, l-estensjoni tal-użu taż-żrieragħ taċ-Chia (*Salvia hispanica*) bhala ingredjent biex jintuża f'kategoriji tal-ikel addizzjonali kif ġej: prodotti moħmija; ċereali tal-kolazzjon; taħlitiet tal-frott, tal-ġewż u taż-żrieragħ, u żrieragħ taċ-Chia ppakkjati minn qabel.
- (3) Fit-18 ta' Settembru 2015, inħarġet ittra ta' awtorizzazzjoni mill-Awtorità tas-Sikurezza tal-Ikel tal-Irlanda, f'konformità mar-Regolament (KE) Nru 258/97, għal estensjoni tal-użu taż-żrieragħ taċ-Chia (*Salvia hispanica*) bhala ingredjent ġdid biex jintuża f'kategoriji ta' ikel addizzjonali, jiġifieri fil-meraġ tal-frott u fit-taħlitiet tal-meraġ tal-frott.
- (4) Fil-5 ta' Settembru 2016, il-kumpanija MEGGLE Hrvatska d.o.o. għamlet talba lill-awtorità kompetenti tal-Kroazja għal estensjoni tal-użu taż-żrieragħ taċ-Chia (*Salvia hispanica*) bhala ingredjent ġdid biex jintuża f'kategoriji ta' ikel addizzjonali, jiġifieri, fil-jogurt.
- (5) Fil-11 ta' Jannar 2017, l-awtorità kompetenti tal-Kroazja harġet ir-rapport ta' valutazzjoni inizjali tagħha. F'dak ir-rapport kkonkludiet li l-estensjoni tal-użu u l-livelli tal-użu massimu propost taż-żrieragħ taċ-Chia (*Salvia hispanica*) jissodisfaw il-kriterji għal ikel ġdid stabbiliti fl-Artikolu 3(1) tar-Regolament (KE) Nru 258/97.
- (6) Fis-16 ta' Jannar 2017, il-Kummissjoni għaddiet ir-rapport ta' valutazzjoni inizjali lill-Istati Membri l-oħra.
- (7) Tqajmu oġġezzjonijiet motivati minn Stati Membri oħra fi żmien il-perjodu ta' 60 jum stipulat fl-ewwel subparagrafu tal-Artikolu 6(4) tar-Regolament (KE) Nru 258/97, b'mod partikolari minhabba li ma kienx hemm biżżejjed informazzjoni. Spjegazzjonijiet addizzjonali min-naħa tal-applikant taffew dak it-thassib u dan kien ta' sodisfazzjon għall-Istati Membri u għall-Kummissjoni.
- (8) Il-miżuri previsti f'din id-Deciżjoni huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DIN ID-DEĊIŻJONI:

Artikolu 1

Iż-żrieragħ taċ-Chia (*Salvia hispanica*) hekk kif speċifikat fl-Anness ta' din id-Deciżjoni jistgħu jitqiegħdu fis-suq tal-Unjoni bhala ingredjent ġdid tal-ikel biex jintuża fil-jogurt b'kontenut massimu ta' 1,3 g ta' żrieragħ taċ-Chia shaħ għal kull 100 g ta' jogurt jew ta' 4,3 g ta' żrieragħ taċ-Chia shaħ għal kull 330 g ta' jogurt (porzjon).

⁽¹⁾ ĠUL 43, 14.2.1997, p. 1.⁽²⁾ Id-Deciżjoni tal-Kummissjoni 2009/827/KE tat-13 ta' Ottubru 2009 li tawtorizza t-tqeghid fis-suq taż-żrieragħ tal-Chia (*Salvia hispanica*) bhala ingredjent alimentari ġdid skont ir-Regolament (KE) Nru 258/97 tal-Parlament Ewropew u tal-Kunsill (ĠU L 294, 11.11.2009, p. 14).⁽³⁾ Id-Deciżjoni ta' Implimentazzjoni tal-Kummissjoni 2013/50/UE tat-22 ta' Jannar 2013 li tawtorizza estensjoni tal-użu taż-żrieragħ tal-Chia (*Salvia hispanica*) bhala ingredjent tal-ikel ġdid skont ir-Regolament (KE) Nru 258/97 tal-Parlament Ewropew u tal-Kunsill (ĠU L 21, 24.1.2013, p. 34).

Artikolu 2

L-isem taż-żrieragħ taċ-Chia (*Salvia hispanica*) awtorizzat b'din id-Deciżjoni dwar it-tikkettar tal-oġġetti tal-ikel għandu jkun "żrieragħ taċ-Chia (*Salvia hispanica*)".

Artikolu 3

Din id-Deciżjoni hija indirizzata lil MEGGLE Hrvatska d.o.o., Zeleno polje 34, 31 000 Osijek, il-Kroazja.

Magħmul fi Brussell, l-14 ta' Diċembru 2017.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX

SPEĊIFIKAZZJONIJIET TAŻ-ŻRIERAGH TAĊ-CHIA (*SALVIA HISPANICA*)**Deskrizzjoni**

Iċ-Chia (*Salvia hispanica*) hija pjanta sajjija erbaċea annwali li tagħmel mal-familja tal-Labiatae. Wara l-hsad, iż-żrieragh jitnaddfu b'mod mekkaniku. Fjuri, weraq u partijiet oħra tal-pjanta jitnehew.

Kompożizzjoni taż-żrieragh taċ-Chia (*SALVIA HISPANICA*)

Materja niexfa	91–96 %
Proteina	19–25,6 %
Xaħam	28–34 %
Karboidrati ⁽¹⁾	24,6–41,5 %
Fibra Kruda ⁽²⁾	20–32 %
Irmied	4–6 %

⁽¹⁾ Karboidrati inkluż l-valur tal-fibra (UE: CH huma karboidrati disponibbli = zokkor + lamtu)

⁽²⁾ Il-fibra kruda hija parti mill-fibra magħmula primarjament minn ċelluloża, pentosans u lignin li mhumiex diġeribbli.